

علم و معلم کی اہمیت و مقام اسلامی تعلیمات کی روشنی میں

The Consequence of Knowledge and Instructor In The Light Of Islamic Teachings

ڈاکٹر محمد نصیر

Abstract:

In Islam obtaining knowledge and giving it to others is deemed obligatory. It was the profession of the prophets. After the finality of prophet hood this responsibility has been assigned to the congregation of pious and God fearing people. The dialogue that took place betwixt Allah and angles was pertaining to knowledge and this is why there are found numerous verses of Holy Qur'an highlighting the importance and sacredness of knowledge. In this context we consider that in Islam the role teacher is significant. In this article I have presented the importance of knowledge and teacher in the light of Qur'an Majid, the books of Hadiths and the scholar's presentation

Keywords: *deemed obligatory, Prophet, knowledge, Holy Qur'an, Hadith, Teacher, Islam, God, numerous, presentation.*

تمہید

اسلام میں علم حاصل کرنا اور دوسروں کو تعلیم دینا ایک اہم فریضہ ہے۔ یہ انبیاء کرام کا منصب تھا اور علم ان کی میراث ہے۔ ختم نبوت بعد اس ذمہ داری، تعلیم دینے کے اہم فریضہ کو صاحب علم جو غیر نبی ہیں ان کے یا یہ کہیے کہ مؤمنین کی جماعت کے سپرد کر دیا گیا۔ اللہ رب العلمین اور ملائکہ کے درمیان جو مکالمہ ہوا وہ علم کے متعلق سے تھا۔ قرآن مجید میں مختلف مقامات پر علم و معلم کی اہمیت و فضیلت کے متعلق آیات ملتی ہیں۔ اسی طرح اللہ کے رسول ﷺ کے

* اسٹینٹ پروفیسر، شعبہ علوم اسلامی و عربی، گول یونیورسٹی، ڈیرہ اسماعیل خان، خیبر پختونخواہ

ارشادات عالیہ جو انہوں نے مختلف مواقع پر ارشاد فرمائے جو ہمیں مختلف واسطوں سے ملے جو علم و معلم کی فضیلت پر مبنی ہیں۔ اس تناظر میں ہم سمجھ سکتے ہیں کہ اسلام میں علم و معلم کو ایک خاص فضیلت و مقام حاصل ہے۔

قرآن میں معلم کا تصور:

اللہ رب العلمین نے آدم علیہ السلام سے ارشاد فرمایا:

قَالَ يَا آدَمُ أَنْبِئْهُمْ بِأَسْمَائِهِمْ فَلَمَّا أَنْبَأَهُمْ بِأَسْمَائِهِمْ قَالَ أَلَمْ أَقُلْ لَكُمْ إِنِّي أَعْلَمُ الْغَيْبَ السَّمَاوَاتِ وَالْأَرْضِ وَأَعْلَمُ مَا تُبْدُونَ وَمَا كُنْتُمْ تَكْتُمُونَ- ۱

"کہا آدم سے کہ نام بتادو تم ان چیزوں کے۔ جب انہوں نے نام بتا دیے تو فرمایا کیا میں نے تم سے نہیں کہا تھا پہلے ہی کہ زمین و آسمان کا غیب میں ہی جانتا ہوں اور میرے علم میں ہے جو تم ظاہر کرتے ہو اور جو تم چھپاتے ہو۔"

ملائکہ نے اپنے رب کے حضور عرض کی:

قَالُوا سُبْحَانَكَ لَا عِلْمَ لَنَا إِلَّا مَا عَلَّمْتَنَا- ۲

"اور کہا (ملائکہ نے) سبحان ہے تو ہم نہیں جانتے سوائے اس کے جو تو نے ہمیں سکھایا۔"

اللہ رب العلمین ملائکہ و انسان سب کو معلم ہے بلکہ اسی نے ہر مخلوق کو اس کی طاقت کے مطابق علم و صلاحیت عطا فرمائی۔ اللہ رب العلمین نے ارشاد فرمایا:

وَعَلَّمَ آدَمَ الْأَسْمَاءَ كُلَّهَا- ۳

"اور ہم نے آدم کو تمام چیزوں کے نام سکھادیئے۔"

اللہ رب العلمین نے ارشاد فرمایا:

فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ- ۴

"اور اللہ نے تمام انبیاء کو مبشر و منذر بنا کر مبعوث فرمایا اور ان کے ساتھ کتاب بھی نازل کی۔"

اللہ رب العلمین نے ارشاد فرمایا:

اقْرَأْ وَرَبُّكَ الْأَكْرَمُ الَّذِي عَلَّمَ بِالْقَلَمِ عَلَّمَ الْإِنْسَانَ مَا لَمْ يَعْلَمْ۔ ۵

"پڑھو اور تمہارا رب بڑا کریم ہے، جس نے قلم کے ذریعے علم سکھایا۔ اور انسان کو وہ سکھایا جو وہ نہیں جانتا تھا۔"

انسان کی فضیلت یہ ہے کہ وہ صاحب علم ہے، اللہ رب العلمین نے اس پر یہ مہربانی فرمائی کہ اسے قلم کے استعمال کا طریقہ سکھایا اور وہ کچھ سکھا دیا جو وہ نہیں جانتا تھا۔

اللہ رب العلمین نے ارشاد فرمایا:

الرَّحْمَنُ - عَلَّمَ الْقُرْآنَ۔ ۶

"رحمن نے قرآن کی تعلیم دی۔"

معلوم ہوا کہ الکتاب یعنی قرآن مجید کی تعلیم اللہ رب العلمین نے انسان کو دی۔

اللہ رب العلمین نے ارشاد فرمایا:

ن وَالْقَلَمِ وَمَا يَسْطُرُونَ۔ ۷

"ان اور قلم اور جو لکھتے ہیں۔"

معلوم ہوا کہ علم اللہ کی عطا کردہ نعمت ہے۔ اسے ضرور حاصل کرنا چاہیے۔ یہ بھی یاد رکھیں کہ درس کتاب سے دیا جاتا ہے قلم سے لکھا جاتا ہے۔ اور لوح یعنی تختی اور قرطاس پر لکھا جاتا ہے۔ یاد رکھیں لکھنے پڑھنے کے سامان کا ادب کرنا چاہیے۔ انہیں راستے میں نہیں پھینکنا چاہیے۔ لکھے ہوئے ہر ورق کا ادب اس نیت سے کرنا چاہیے کہ ان میں حرف تہجی

لکھے ہوئے ہیں اور انہیں الفاظ کو بنانے، جوڑنے اور انہیں درست طریقے سے ترتیب دینے سے جملے بنتے ہیں۔ برش پر لکھ کر چلنا خواہ ابو جہل کا ہی نام کیوں نہ ہو بد تہذیبی ہے اور جاہلوں کا کام ہے۔

علم کی اہمیت قرآن کی روشنی میں:

قرآن مجید میں ارشاد ہوا:

رَبِّ قَدْ آتَيْتَنِي مِنَ الْمَلِكِ وَعَلَّمْتَنِي مِنْ تَأْوِيلِ الْأَحَادِيثِ- ۸

"اے رب تو نے مجھے زمین میں اقتدار بخشا اور باتوں کی تاویل کرنا سکھائی۔"

اللہ نے اپنے آخری رسول ﷺ کو یہ دعا تعلیم فرمائی کہ:

وَقُلْ رَبِّ زِدْنِي عِلْمًا- ۹

"اور کہو، اے میرے رب میرے علم میں اضافہ کر۔"

پیش کی گئی آیات قرآنی سے ثابت ہوا کہ اللہ نے قلم اور کاغذ بنائے اور ان کے ذریعے ملائکہ اور انسانوں کو علم سکھایا۔ کتابیں نازل کیں۔ کتاب کا علم دیا۔ اور وہ کچھ سکھایا جو انسان نہیں جانتا۔

اور ارشاد فرمایا:

فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ- ۱۰

"جو تم نہیں جانتے وہ اہل ذکر سے معلوم کر لو"

معلم کا مقام:

اللہ نے رسول اکرم ﷺ کو معلم بنا کر بھیجا جیسا کہ ارشاد ہوا:

يُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ- ۱۱

"اور یہ انسانوں کو کتاب و حکمت کی تعلیم دیتے ہیں اور ان کا تزکیہ کرتے ہیں۔"

اور ارشاد فرمایا:

فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظًا لَفَنَضَّوْا مِنْ حَوْلِكَ- ۱۲

"اللہ کی رحمت سے ان کے لیے آپ نرم ہیں اور اگر آپ درشت اور سخت دل ہوتے تو آپ کے پاس سے یہ لوگ بکھر جاتے۔"

اللہ رب العلمین نے ارشاد فرمایا:

إِنَّمَا يَخْشَى اللَّهَ مِنْ عِبَادِهِ الْعُلَمَاءُ- ۱۳

وہی عباد خوف کھاتے ہیں، اللہ سے جو علم والے ہیں۔"

اور ارشاد فرمایا:

قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ إِنَّمَا يَتَذَكَّرُ أُولُو الْأَلْبَابِ- ۱۴

کہہ دو کہ کیا علم والے اور لاعلم برابر ہو سکتے ہیں، یہ تو دانش مند ہی سمجھ سکتے ہیں، ذکر تو وہی کرتے ہیں جو دانش مند ہیں۔

ایک مقام ارشاد ہوا:

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ وَاللَّهُ بِمَا تَعْمَلُونَ خَبِيرٌ- ۱۵

تم میں سے جو مومن ہو گئے ہیں اور جن کو علم عطا ہوا ہے، اللہ نے ان کا مقام بلند فرمایا ہے اور جو تم کام کرتے ہو اس سے اللہ باخبر ہے۔

اس سے معلوم ہوا کہ اللہ کا نبی معلم ہوتا ہے۔ جو وحی کے ذریعہ انسانوں کو تعلیم دیتا ہے اور ان کی تربیت کرتا ہے۔ نیز یہ کہ وہ بااخلاق اور باکردار ہوتا ہے۔ اللہ کا خوف رکھتا ہے صاحب تقویٰ ہوتا ہے۔ ان آیات سے معلم کے بلند مقام کی وضاحت ہوتی ہے۔

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَاتَّقُوا اللَّهَ إِنَّ اللَّهَ سَمِيعٌ عَلِيمٌ - يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ - إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَى لَهُمْ مَغْفِرَةٌ وَأَجْرٌ عَظِيمٌ - إِنَّ الَّذِينَ يُنَادُونَكَ مِنَ الْحُجُرَاتِ أَكْثَرُهُمْ لَا يَعْقِلُونَ - وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَهُمْ وَاللَّهُ غَفُورٌ رَحِيمٌ - ۱۶

اے ایمان والو! پیش قدمی نہ کرو اللہ اور رسول سے اور اللہ کا تقویٰ اختیار کرو، بے شک اللہ سب کچھ سننے والا جاننے والا ہے۔ اے اے ایمان والو! بلند نہ کیا کرو اپنی آوازیں نبی کی آواز سے اور نہ ان سے اس طرح بات کیا کرو جیسا کہ تم ایک دوسرے سے بات کرتے ہو کہہیں ایسا نہ ہو کہ تمہارے اعمال برباد نہ ہو جائیں اور تمہیں خبر بھی نہ ہو۔ بے شک جو لوگ اپنی آوازیں دھیمی رکھتے ہیں رسول اللہ کے حضور، یہی لوگ ہیں کہ جانچ لیا ہے اللہ نے ان کے قلوب کو تقویٰ کے لیے، ان کے لیے مغفرت اور اجر عظیم ہے۔ بے شک جو لوگ آپ کو حجروں کے باہر سے پکارتے ہیں ان میں زیادہ تر عقل والے نہیں۔ اور اگر وہ صبر کرتے یہاں تک کہ آپ ان کی جانب تشریف لاتے تو ان کے لیے بہتر ہوتا، اور اللہ غفور رحیم ہے۔"

اللہ کے رسول ﷺ نے خود کو بحیثیت معلم پیش کیا۔ آپ ﷺ کے شاگرد صحابہ کرام آپ کا جتنا احترام کرتے تھے، دنیا کی تاریخ ایسی نظیر پیش کرنے سے قاصر ہے۔ اس کا اندازہ آپ قرآن مجید کی پیش کی گئیں ان آیات سے لگا سکتے ہیں۔

علم کی اہمیت حدیثی روایات کی روشنی میں:

علم کی فضیلت و اہمیت میں کثرت سے حدیثی روایات کو پیش کیا گیا ہے۔ جن میں علم و اہل علم کی فضیلت و اہمیت بیان کی گئی ہے۔"

عبداللہ بن عمر رضی اللہ عنہ بیان کرتے ہیں کہ:

خَرَجَ رَسُولُ اللَّهِ ﷺ ذَاتَ يَوْمٍ مِنْ بَعْضِ حُجْرِهِ فَدَخَلَ الْمَسْجِدَ، فَإِذَا هُوَ بِحَلَقَتَيْنِ إِحْدَاهُمَا يَقْرَؤُنَ الْقُرْآنَ وَيَدْعُونَ اللَّهَ وَالْآخَرَى يَتَعَلَّمُونَ وَيُعَلِّمُونَ فَقَالَ النَّبِيُّ كُلُّ عَلَى خَيْرٍ هُوَ لِأَنَّ الْقُرْآنَ وَيَدْعُونَ اللَّهَ فَإِنْ شَاءَ أَعْطَاهُمْ وَإِنْ شَاءَ مَنَعَهُمْ وَهُوَ لِأَنَّ يَتَعَلَّمُونَ وَيُعَلِّمُونَ وَإِنَّمَا بُعِثْتُ مُعَلِّمًا، فَجَلَسَ مَعَهُمْ - ۱۷ "

ایک دن رسول اللہ ﷺ اپنے حجرے سے باہر تشریف لائے اور مسجد میں داخل ہوئے، وہاں دو حلقوں میں لوگ بیٹھے ہوئے تھے، ایک حلقہ قرآن کی تلاوت کر رہا تھا اور اللہ سے دعا کر رہا تھا، دوسرا تعلیم و تعلم کا کام سرانجام دے رہا تھا۔ آپ نے فرمایا: دونوں بھلائی پر ہیں۔ یہ حلقہ قرآن پڑھ رہا ہے اور اللہ سے دعا کر رہا ہے۔ اللہ چاہے تو اس کی دعا قبول فرمائے، یا نہ فرمائے۔ دوسرا حلقہ تعلیم و تعلم میں مشغول ہے (یہ زیادہ بہتر ہے) اور میں تو معلم بنا کر بھیجا گیا ہوں۔ پھر یہیں بیٹھ گئے۔"

رسول اللہ ﷺ سے منسوب قول ہے کہ:

وَفَضَّلُ الْعَالِمِ عَلَى الْعَابِدِ كَفَضْلِي عَلَى أَدْنَاكُمْ ثُمَّ قَالَ رَسُولُ اللَّهِ ﷺ إِنَّ اللَّهَ وَ مَلَائِكَتَهُ وَ أَهْلَ السَّمَوَاتِ وَالْأَرْضِينَ حَتَّى النَّمْلَةَ فِي جُحْرِمَا وَ حَتَّى الْحُوتَ لِيُصَلُّوا عَلَيَّ عَلَى مُعَلِّمِ النَّاسِ الْخَيْرِ: ۱۸ -

"اور عالم کی فضیلت عابد پر ایسی ہے جیسے میری فضیلت تم میں سے ادنیٰ پر۔ یقیناً اللہ، اس کے ملائکہ اور اہل آسمان اور اہل زمین یہاں تک کہ چیونٹی اپنے سوراخ میں اور مچھلی (پانی میں) معلم کے لیے بھلائی کی دعا کرتی ہیں۔"

روایت میں ہے کہ:

مَنْ سَلَكَ طَرِيقًا يَبْتَغِي فِيهِ عِلْمًا سَلَكَ اللَّهُ بِهِ طَرِيقًا إِلَى الْجَنَّةِ وَإِنَّ الْمَلَائِكَةَ لَتَضَعُ أَجْنِحَتَهَا رِضَى لَطَالِبِ الْعِلْمِ وَإِنَّ الْعَالِمَ لَيَسْتَغْفِرُ لَهُ مَنْ فِي السَّمَوَاتِ وَمَنْ فِي الْأَرْضِ حَتَّى الْحَيَاتَانِ فِي الْمَاءِ وَ فَضْلُ الْعَالِمِ عَلَى الْعَابِدِ كَفَضْلِ الْقَمَرِ عَلَى سَائِرِ الْكَوَاكِبِ إِنَّ الْعُلَمَاءَ وَرِثَةُ الْأَنْبِيَاءِ إِنَّ الْأَنْبِيَاءَ لَمْ يُورَثُوا دِينًا وَ أَوْلَادُهُمَا إِنَّمَا وَرَثُوا الْعِلْمَ فَمَنْ أَخَذَ بِهِ فَقَدْ أَخَذَ بِحِطِّ وَاقِرٍ - ۱۹

"جو کوئی علم کی طلب میں راستہ طے کرتا ہے تو اللہ اسے جنت کے ایک راستے پر چلاتا ہے ملائکہ طالب علم کے لیے اپنے پر بچھا دیتے ہیں اور عالم کے لیے آسمان اور زمین کی تمام چیزیں مغفرت طلب کرتی ہیں، یہاں تک کہ وہ مچھلیاں بھی جو پانی میں ہیں۔ عابد پر عالم کو ایسی فضیلت حاصل ہے جیسی چاند کو تمام تاروں پر۔ بلاشبہ علماء ہی پیغمبروں کے وارث ہیں۔ پیغمبروں نے ترکہ میں نہ دینار چھوڑا ہے اور نہ درہم۔ انہوں نے تو صرف علم کو اپنے ترکہ میں چھوڑا۔ پس جس کسی نے علم حاصل کیا اس نے ہی حصہ کامل پایا۔"

عبداللہ بن عباسؓ بیان کرتے ہیں کہ ایک مرتبہ میں نے آپ ﷺ کے لیے وضو کا پانی لا کر رکھ دیا۔ آپ ﷺ نے دریافت فرمایا: پانی کس نے رکھا ہے؟ جب آپ کو بتایا گیا تو آپ نے دعا فرمائی:

اللَّهُمَّ عَلِّمَهُ الْكِتَابَ - ۲۰

"اللہ! اسے الکتب (قرآن) کا علم عطا کر دے۔"

اللہ کے رسول ﷺ سے منسوب قول ہے:

إِنَّمَا أَنَا لَكُمْ بِمَنْزِلَةِ الْوَالِدِ، أَعَلِّمُكُمْ - ۲۱

"میں تمہارے لیے بمنزلہ والد ہوں، تمہیں تعلیم دیتا ہوں۔"

اللہ کے رسول ﷺ سے منسوب قول ہے:

مَنْ سُنِلَ عَنْ عِلْمٍ عَلَّمَهُ ثُمَّ كَتَمَهُ أُجِمْ يَوْمَ الْقِيَامَةِ بِلِجَامٍ مِّنْ نَّارٍ - ۲۲

'جس سے اس علم کے بارے میں پوچھا جائے جو اسے حاصل ہے، پھر وہ اسے چھپائے قیامت کے دن اسے آگ کی لگام پہنائی جائے گی۔"

ایک روایت یہ ہے کہ

"قَالَ، قَالَ رَسُولُ اللَّهِ صَلَّى عَلَيْهِ وَسَلَّمَ: طَلَبُ الْعِلْمِ فَرِيضَةٌ عَلَى كُلِّ مُسْلِمٍ، وَوَضَعَ الْعَمَّ عِنْدَ غَيْرِ أَبِيهِ كَمَقْلَدِ الْخَنَازِيرِ الْجَوَاهِرِ وَاللُّؤْلُؤِ وَالذَّهَبِ- ۲۳"

یعنی "علم کی طلب کرنا تمام مسلمین کا فریضہ ہے۔ اور جس نے سکھایا علم نا اہل (جاہل / بے ادب) کو تو گویا اس نے خنزیر کے گلے میں فواہر اور سونے کا ہار پہنا دیا۔"

امام ابو حنیفہؒ کے ہاں یہ روایت ملتی ہے کہ:

ابو حنیفہ عن حماد عن ابی وائل عن عبد اللہ قال، قال رسول اللہ صلی اللہ علیہ وسلم طلب العلم فريضة على كل مسلم۔

یعنی "حضرت عبد اللہ رضی اللہ عنہ نے کہا کہ رسول اللہ ﷺ نے فرمایا: ہر مسلمان پر علم کا سیکھنا فرض ہے۔" ۲۴

اسی طرح فقہ حنفی کی مستند حدیث ہے کہ:

ابو حنیفہ عن اسمعيل عن ابی صالح عن ام هانی قالت، قال رسول اللہ صلی اللہ علیہ وسلم: یا عثثة لیکن شعارک العم و القرآن۔

یعنی "حضرت ام ہانی رضی اللہ عنہا سے روایت ہے کہ رسول اللہ ﷺ نے فرمایا: اے عائشہ! علم اور قرآن کو اپنا شعار بنا لو۔" ۲۵

مذکورہ روایت میں کس قدر جامع الفاظ میں علم کی اہمیت اور قرآن مجید کی فضیلت کو اجاگر کیا گیا ہے کہ علم حاصل کرنے میں اتنے لگن ہو جاؤ اور قرآن مجید کے رنگ میں رنگ جاؤ کہ وہ تمہارا اوڑھنا بچھونا بن جائے۔

علم کی فضیلت میں ابو سعید خدری رضی اللہ عنہ نے حدیث یہ روایت کی ہے کہ:

قَالَ رَسُولُ اللَّهِ صَلَّى عَلَيْهِ وَسَلَّمَ: تَعَلَّمُوا الْعِلْمَ وَتَعَلَّمُوا لَهُ السَّكِينَةَ وَالْوَقَارَ وَتَوَاضَعُوا لِمَنْ تَتَعَلَّمُونَ مِنْهُ وَلِمَنْ تُعَلِّمُونَهُ وَلَا تَكُونُوا جَبَابِرَةَ الْعُلَمَاءِ۔ ۲۶

"اللہ کے رسول ﷺ نے فرمایا: علم حاصل کرو۔ اس کے لیے سکینت و وقار بھی سیکھو۔ جن سے علم حاصل کرتے ہو اور جنہیں سکھاتے ہو ان کے لیے تواضع اور عاجزی اختیار کرو۔ جبر کرنے والے علماء نہ بنو۔

علم کی اہمیت و فضیلت کے متعلق ایک یہ روایت بھی ملاحظہ کیجیے:

قَالَ ابُو حَنِيفَةَ وُلِدَتْ سَنَةَ ثَمَانِينَ وَ حَجَجْتُ مَعَ أَبِي سَنَةَ سِتِّ وَ سَعِينَ وَأَنَا بِنُ سِتِّ عَشْرَةَ سَنَةَ فَلَمَّا دَخَلْتُ الْمَسْجِدَ الْحَرَامَ وَرَأَيْتُ حَلَقَةَ عَظِيمَةً فَقَالَ حَلَقَةُ عَبْدِ اللَّهِ بْنِ الْحَرِثِ بْنِ جَزَاءِ الرَّبِيعِيِّ صَاحِبِ النَّبِيِّ صَلَّى اللَّهُ عَلَيْهِ وَسَلَّمَ فَتَقَدَّمْتُ فَسَمِعْتُهُ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ تَفَقَّهَ فِي دِينِ اللَّهِ كَفَاهُ اللَّهُ تَعَالَى مُهَمَّهُ وَرَزَقَهُ مِنْ حَيْثُ لَا يَحْتَسِبُ۔ ۲۷

یعنی "ابو حنیفہؒ فرماتے ہیں کہ میں ۸۰ھ میں پیدا ہوا اور اپنے والد کے ساتھ ۹۲ھ میں، میں نے حج کیا، اس وقت میری عمر سولہ سال کی تھی، جب میں مسجد حرام میں گیا تو بہت سے لوگوں کو حلقہ بنائے بیٹھے دیکھا، میں نے اپنے والد سے پوچھا: یہ حلقہ کن (بزرگ) کی خاطر ہے، انہوں نے فرمایا: یہ حلقہ نبی ﷺ کے صحابی حضرت عبد اللہ بن حارث بن جزاء الزبیدی رضی اللہ عنہم کا ہے، میں آگے بڑھا اور ان کو کہتے ہوئے سنا کہ میں نے رسول اللہ ﷺ کو یہ فرماتے سنا ہے کہ جس شخص نے اللہ کے دین کی مکمل سمجھ اور اس کا علم حاصل کیا تو اللہ تعالیٰ اس کے لیے کافی ہے اور اس کو ایسی جگہ سے رزق عطاء فرمائے گا جہاں کا اس کا گمان بھی نہ ہو گا۔"

علم کے متعلق اصحاب و آئمہ کے اقوال:

ایک مرتبہ زید بن ثابت نے ایک جنازہ پڑھایا، وہیسی کے لیے سواری لائی گئی تاکہ آپ اس پر سوار ہو سکیں۔ ابن عباس آگئے بڑھے اور سواری کی رکاب پکڑ لی، زید بن ثابت نے کہا اے رسول کے عم زاد ایسا نہ کریں، ابن عباس نے فرمایا: هَكَذَا يُفْعَلُ بِالْعُلَمَاءِ وَالْكُتُبَاءِ

"جی نہیں، میں یہ رکاب ضرور پکڑوں گا، کیونکہ علما اور بڑوں کا یہ حق ہے کہ ان سے ایسا ہی برتاؤ کیا جائے۔" ۲۸

امام ابن شیبہ کا قول ہے:

كُلُّ مَنْ سَمِعْتُ مِنْهُ حَدِيثًا، فَأَنَا لَهُ عَبْدٌ۔ ۲۹

"جس سے میں نے ایک بات سنی (سیکھی) ہے، وہ میرا آقا اور میں اس کا غلام ہوں۔"

خلاصہ:

استاد کی حیثیت روحانی باپ کی سی ہے۔ اساتذہ باعث تعظیم ہوتے ہیں۔ والدین ہمیں دنیا میں لانے کا وسیلہ ہیں اور اساتذہ ہمیں علم کے زیور سے آراستہ کرتے ہیں اور معاشرے میں اعلیٰ مقام تک پہنچانے کا ذریعہ بنتے ہیں۔ اسلام میں والدین کے ساتھ ساتھ استاد کی بھی تعظیم کا حکم دیا گیا ہے۔ جس طرح والدین کے احسانات کا بدلہ ادا نہیں کیا جاسکتا اسی طرح استاد کے احسانات کا بھی نعم البدل نہیں۔ اپنے استاد کی بات کو غور سے سننا چاہیے۔ عالم اور جاہل برابر نہیں ہو سکتے ہمیں علم حاصل کر کے اس پر عمل کرنا چاہیے۔ اور علم کو دوسروں تک پہنچانا چاہئے۔ قوموں کی ترقی و عروج کے حوالے سے علم بنیادی حیثیت رکھتا ہے۔ علم ہی انسان کی ترقی کا زینہ بن کر اس کو عظمتوں و رفعتوں سے ہم کنار کرتا ہے۔

اللہ رب العلمین کا کرم ہے کہ اس نے انسان کو صاحب علم بنایا۔ اس کو قلم کے ذریعے لکھنے کا فن سکھایا۔ کتاب کی تعلیم دی جو کہ انسان کے لیے بڑی بڑی سعادت کی بات ہے۔ انسان کی علمی حیثیت کو ملائکہ نے بھی تسلیم کیا۔ اس نعمت پر انسان کو اللہ رب العلمین کا شکر ادا کرنا چاہیے۔

علم، اور معلم کی اہمیت اور اس کے بلند مقام سے انکار نہیں کیا جاسکتا اسلام نے علم، طالب علم اور معلم کو خصوصی اہمیت سے سرفراز کرتے ہوئے انہیں انبیائے کرام علیہم السلام کا وارث قرار دیا گیا ہے۔

حواشی و حوالہ جات

۱۔ سورة البقرہ (۲) آیت نمبر: ۳۳

- ۲۔ سورة البقرة (۲) آیت نمبر: ۳۲
Al-Qur'an, 2:32
- ۳۔ سورة البقرة (۲) آیت نمبر: ۳۱
Al-Qur'an, 2:31
- ۴۔ سورة البقرة (۲) آیت نمبر: ۲۱۳
Al-Qur'an, 2:213
- ۵۔ سورة العلق (۹۶) آیت نمبر: ۳ تا ۵
Al-Qur'an, 96:3-5
- ۶۔ سورة الرحمن (۵۵) آیت نمبر: ۱-۲
Al-Qur'an, 55:1-2
- ۷۔ سورة القلم (۶۸) آیت نمبر: ۱
Al-Qur'an, 68:1
- ۸۔ سورة يوسف (۱۲) آیت نمبر: ۱۰-۱
Al-Qur'an, 12:101
- ۹۔ سورة طه (۲۰) آیت نمبر: ۱۱۴
Al-Qur'an, 20:114
- ۱۰۔ سورة نحل (۱۶) آیت نمبر: ۴۳
Al-Qur'an, 16:43
- ۱۱۔ سورة البقرة (۲) آیت نمبر: 129
Al-Qur'an, 2:129
- ۱۲۔ سورة آل عمران (3) آیت نمبر: ۱۵۰
Al-Qur'an, 3:150

۱۳۔ سورة فاطر (35) آیت نمبر: ۲۸

Al-Qur'an, 35:28

۱۴۔ سورة الزمر (39) آیت نمبر: 9

Al-Qur'an, 39:9

۱۵۔ سورة المجادلة (58) آیت نمبر: 11

Al-Qur'an, 58:11

۱۶۔ سورة الاحزاب آیت ۱ تا ۵

Al-Qur'an, 33:1-5

۱۷۔ القزوينی، الحافظ ابو عبدالله محمد بن يزيد، سنن ابن ماجه، مكتبة العلمية، بيروت/لبنان، باب فضل العلماء والحث على طلب العلم، حديث: ۲۲۹، ج: ۱، ص: ۸۳

Al-Qazwīnī, al-Hafīz Abu Abdullah Muhammad Bin Yazīd, Sunan Ibn Majah, Beirut: Maktabah al-'Imiyah, /Lebanon, Chapter: The Excellence of Scholars and the Exhortation to Seek Knowledge, Hadīth: 229, Vol. 1, p. 83

۱۸۔ احمد بن حنبل، مسند احمد، المطبعة الميمنية، مصر 1313 هـ، ج: ۵، ص: 196

Ahmed bin Hanbal, Musnad Ahmed, Egypt: Al-Maimania Press, 1313 AH, C: 5, p. 196

۱۹۔ مسند احمد، ج: ۵، ص: ۱۹۶

Ibid, Vol. 5, p. 196

۲۰۔ البخاری الجعفی، امام ابو عبد الله محمد بن اسمعيل، صحيح بخارى، دار ابن كثير، دمشق، بيروت، الطبعة الثالثة، ۱۳۰۷ هـ، ۱۹۸۷ء، باب قول النبي اللهم علمته الكتاب، حديث: ۷۵، جلد: ۱، ص: ۳۱

Al-Bukhari al-Ja'fī, Imam Abu Abdullah Muhammad bin Isma'īl, Sahih Bukhari, Beirut, Dar Ibn Kathīr, Damshū, 3rd ed. ۱۳۰۷ AH, AD, Chapter: The Word of the Prophet, O God, teach you the book, Hadith: 75, volume, 1, p. 41

۲۱۔ الازرى، امام الحافظ ابى داؤد سليمان الشعث السجسانى، دار الحديث، بيروت/لبنان، الطبعة الاولى ۱۳۸۸ هـ / ۱۹۶۹ء، باب كراهيه استقبال القبلة عند قضاء الحاجة، حديث: ۸، ج: ۱، ص: ۱۸

Al-Azari, Imam Al-Hafiz Abi Dawood Suleiman Al-Sha'ath Al-Sijisani, Dar Al-Hadith, Beirut/Lebanon, 1st ed. 1388 AH/1969 A, Chapter: "The Dislike of Facing the Qiblah at Qada' al-Hajj" Hadith: 8, Vol. 1, p. 18

۲۲۔ محمد بن عیسیٰ بن ابی عیسیٰ الترمذی، سنن ترمذی، دارابن الجوزی، القاہرہ، ۱۳۳۲ھ/۲۰۱۱ء، باب ماجاء فی کتمان العلم، ص: ۴۸۲

Muhammad bin 'Issa bin Abū Issa al-Tirmidhi, Sunan tirmidhi, Dar Ibn al-Jawzi, Cairo, 1432 AH / 2011 AD, the chapter of what came in concealing knowledge, p. 482

۲۳۔ الربیع، ابو عبداللہ محمد یزید، سنن ابن ماجہ، کتاب السنۃ، باب فضل العلم والحث علی طلب العلماء، حدیث: ۲۲۴، ج: ۱، ص: ۸۱

Al-Rab'i, Abu Abdullah Muhammad Yazīd, Sunan Ibn Majah, Kitab al-Sunnah, Chapter: The Excellence of Knowledge and Urging the Seeking of Scholars, Hadith: 224, Vol. 1, p. 81

۲۴۔ ابو حنیفہ، امام اعظم، مسند امام اعظم (مترجم)، مترجم دوست محمد شاکر، فرید بک اسٹال، لاہور، طبع ثالث، ذوالقعدہ ۱۴۳۳ھ/اکتوبر ۲۰۱۲ء، کتاب العم، باب فريضة طلب العلم، حدیث: ۳۱، ص: ۶۷

Abu Hanifah, Imam A'zam, Musnad Imam A'zam (translation), translated by Dost Muhammad Shakir, Lahore: Farīd Book stall, 3rd ed. 1433 AH / 2012, Kitab al-'am, chapter of the obligatory seeking knowledge, Hadīth: 31, p. 67

۲۵۔ مُسند امام اعظم (مترجم)، کتاب العم، باب فضيلة الفقه في الدين، حدیث: ۳۴، ص: ۶۹

–Ibid, Hadīth: 34, p. 69

۲۶۔ ابن عبد البر، ابو عمرو يوسف، صحيح جامع البيان العلم وفضله، جمعية احیاء التراث الاسلامی، الكويت، الطبعة الثانية، ۱۴۲۱ھ/۲۰۰۰ء، الباب الخامس والثلاثون، جامع في آداب العالم والمتعلم، الحدیث: ۵۰۴، ص: ۱۷۲

–Ibn Abd al-Bar, Abu 'Umar Yūsuf, Sahih Jami' al-Bayan al-'Ilm wa Fadluhu, Kuwait: Iha al-turah al-Islami, 2nd Edition, 1421 AH / 2000 AH, , Jami' in the Etiquette of the World and the Learned, Hadīth: 504, p. 172

۲۷۔ مُسند امام اعظم (مترجم)، کتاب العم، باب فضيلة الفقه في الدين، حدیث: ۳۳، ص: ۶۸

–Musandam Imam Azam, Kitab al-'Am, Bāb Fadhīlah Jurisprudence in the Religion, Hadith: 33, p. 68

۲۸۔ ابن عبد البر، جامع البيان العلم وفضله، الحدیث: ۵۱۹، ص: ۱۷۳

Jami' al-Bayan al-Ilm wa Fadluhu, Hadith: 519, p.: 173

